

## 118. నమో భగవదే లహరయ్యా మా కృష్ణయ్యా

నమో భగవదే లహరయ్యా మా కృష్ణయ్యా  
నా యిలవేల్పు నీవేనయ్యా  
దశమానతారుడవు నీవయ్యా - ముత్తు కృష్ణయ్యా  
నీ మహిమకై పరుపు వేచేనయ్యా

ఆది మధ్యాంత రహితుడవు అమరత్వమునొసగే దేవుడవు  
వేదాంత సారముగా భువికొచ్చిన కల్కావతార రూపుడవు  
మహాన్నతమగు మహిమతో నింపగ  
వరమును నొసగిన పథు ప్రియుడవు  
సత్ శరీరముతో నిను చేరుకొనే భాగ్యము నొసగిన దేవుడవు

సర్వ జ్ఞాన సంభూతుడవు సృష్టికి మూలాధారుడవు  
ఆత్మ జ్ఞానమును తెలుపగ వచ్చిన ఆది యజ్ఞసంభూతుడవు  
మనుజు లోకమున మానవ రూపున వెలసిన నారాయణుడవు  
విశ్వరూపమున సర్వ సృష్టిని నీలో చూపిన కృష్ణుడవు

సృష్టి స్థితి లయ కారుడవు బ్రహ్మ విష్ణు శివ రూపుడవు  
అంత్య కాలమున లహరిగ వచ్చిన కల్కావతార పురుషుడవు  
అనంతమైన వెలుగుతో నిండిన ఓంకార ప్రతిరూపుడవు  
మమ్ము విమోచింప ఆది యజ్ఞములో  
పాపము బాపిన పథు ప్రియుడవు